

अनुसंधान केन्द्र, प्लाण्डु, राँची में “वर्षाश्रित पारिस्थिति तंत्र के लिए समेकित कृषि प्रणाली विषय पर तीन दिवसीय प्रशिक्षण से लाभान्वित हुए अनुसूचित जाति के किसान

दिनांक 20 से 22 मार्च, 2023 तक कृषि प्रणाली का पहाड़ी एवं पठारी अनुसंधान केन्द्र , राँची में अनुसूचित जाति उप योजना के अंतर्गत किसानों के लिए “वर्षाश्रित पारिस्थिति तंत्र के लिए समेकित कृषि प्रणाली” विषय पर तीन दिवसीय प्रशिक्षण आयोजित किया गया। इस प्रशिक्षण में ओडिशा के 25 किसान शामिल हुए। केन्द्र के प्रधान डा. रवि शंकर पान ने कार्यक्रम को उदघाटन किया और किसानों को सब्जी उत्पादन में विविधता लाने का सुझाव दिया। पाठ्यक्रम संचालक डा. रीना कुमारी कमल , वैज्ञानिक ने किसानों को कुक्कुटपालन एवं बकरीपालन की जानकारी प्रदान की। डा. प्रेरणा नाथ, वैज्ञानिक ने किसानों के समक्ष सब्जी सोयाबीन से सोया दूध एवं सोया पनीर बनाने की तकनीक का व्यवहारिक प्रदर्शन किया एवं इससे होनेवाले लाभ के बारे में जानकारी दी।

केन्द्र के वैज्ञानिकगण डॉ सुशान्ता कुमार नायक , डा. अजित कुमार झा , डा. जयपाल सिंह चौधरी एवं डा. मीनू कुमारी ने बागवानी फसलों में पोषक पदार्थों के प्रबंधन, मशरूम उत्पादन, कीट एवं रोग का प्रबंधन तथा सब्जियों की उन्नत खेती आदि विषयों पर जानकारी प्रदान की।

तकनीकी विशेषज्ञ श्री विजय कुमार एवं श्री धनंजय कुमार ने कृषकों को सब्जी उत्पादन की व्यवहारिक जानकारी दी। इस प्रशिक्षण कार्यक्रम में अनुसूचित जाति उप योजना के अंतर्गत केंद्र द्वारा किसानों को बैटरी से चलनेवाले 25 नैपसैक स्प्रेयर और कृषक समूहों को 4 मिनी राइस मिल भी प्रदान किए गए जो उनकी आर्थिक स्थिति के सुधार में कारगर सिद्ध होगा।

